

सोना सेठ

उपायुक्त

Sona Seth

Deputy Commissioner



केन्द्रीय विद्यालय संगठन

KENDRIYA VIDYALAYA SANGATHAN

(शिक्षा मंत्रालय, भारत सरकार के अधीन)

(Under Ministry of Education, Govt. of India)

क्षेत्रीय कार्यालय, सेक्टर-जे, अलीगंज लखनऊ - 226024

Regional Office, Sector-J, Aliganj Lucknow - 226024

☎ दूरभाष : 0522-2745386, फैक्स: 2745536

Website : <https://rolucknow.kvs.gov.in/>

E-mail add.: dcrolucknow@gmail.com

पत्रांक-उपायुक्त/के.वि.सं./लखनऊ संभाग/2025-26

दिनांक: 15 दिसम्बर, 2025

संदेश

केन्द्रीय विद्यालय संगठन, लखनऊ संभाग के अंतर्गत कार्यरत समस्त केन्द्रीय विद्यालयों के विद्यार्थियों, अभिभावकों, प्राचार्यों, शिक्षकों एवं शिक्षकेतर कर्मचारियों को केन्द्रीय विद्यालय संगठन के 63वें स्थापना दिवस की हार्दिक बधाई एवं शुभकामनाएँ। इस गौरवपूर्ण अवसर पर मैं सभी के सुखद, समृद्ध एवं उज्ज्वल भविष्य की मंगलकामना करती हूँ।

केन्द्रीय विद्यालय संगठन की इस गौरवशाली यात्रा के अवसर पर हम उन सभी दूरदर्शी नेतृत्वकर्ताओं, पूर्व आयुक्तों, उपायुक्तों, प्राचार्यों, शिक्षकों, शिक्षकेतर कर्मचारियों तथा असंख्य समर्पित कर्मयोगियों के प्रति अपनी गहन कृतज्ञता व्यक्त करते हैं, जिन्होंने विभिन्न कालखंडों में संगठन को दिशा दी, उसे सुदृढ़ आधार प्रदान किया और अपने अथक परिश्रम, निष्ठा एवं दूरदृष्टि से केन्द्रीय विद्यालय संगठन को उसकी वर्तमान सशक्त, प्रतिष्ठित एवं विश्वसनीय पहचान तक पहुँचाया।

विगत छह दशकों से अधिक समय से केन्द्रीय विद्यालय संगठन गुणवत्तापूर्ण शिक्षा, अनुशासन, समानता और समावेशन का सशक्त प्रतीक रहा है। राष्ट्र निर्माण की भावना से ओत-प्रोत यह संगठन अपने विद्यार्थियों को एकरूप, मूल्यनिष्ठ एवं आधुनिक शिक्षा प्रदान करते हुए शैक्षिक उत्कृष्टता के नए मानदंड स्थापित करता रहा है। शैक्षणिक उपलब्धियों के साथ-साथ खेल, कला, संस्कृति, नवाचार, विज्ञान, और अन्य अनेकानेक क्षेत्रों में केन्द्रीय विद्यालयों के विद्यार्थियों ने राष्ट्रीय एवं अंतरराष्ट्रीय स्तर पर संगठन का गौरव बढ़ाया है।

हमारे बच्चे राष्ट्र के भावी कर्णधार और देश की अमूल्य निधि हैं। वर्तमान वैश्विक परिदृश्य में, जब भारत विकसित भारत के संकल्प के साथ निरंतर प्रगति के पथ पर अग्रसर है, तब यह और भी आवश्यक हो जाता है कि हमारे विद्यार्थियों को 21वीं सदी के कौशल, नैतिक मूल्यों, वैज्ञानिक दृष्टिकोण और राष्ट्रीय चेतना से सुसज्जित किया जाए। केन्द्रीय विद्यालय संगठन, लखनऊ संभाग विद्यार्थियों के सर्वांगीण विकास, चरित्र निर्माण, जीवन कौशल संवर्धन तथा संवेदनशील एवं जिम्मेदार नागरिक के रूप में उनके विकास हेतु सतत प्रयासरत है।

इस 63वें स्थापना दिवस के शुभ अवसर पर मैं लखनऊ संभाग के समस्त प्राचार्यों, शिक्षकों एवं शिक्षकेतर कर्मचारियों से आग्रह करती हूँ कि वे विद्यार्थियों के उज्ज्वल एवं सफल भविष्य के प्रति अपने दायित्वों के लिए पुनः संकल्पित हों। आइए, हम सभी मिलकर ऐसा अनुकूल, सुरक्षित एवं प्रेरक शैक्षिक वातावरण सृजित करें, जहाँ प्रत्येक विद्यार्थी अपने सपनों को साकार करने की क्षमता विकसित कर सके, अपने हौसलों को असीमित उड़ान दे सके और सफलता के नए कीर्तिमान स्थापित कर सके।

एक बार पुनः, केन्द्रीय विद्यालय संगठन के 63वें स्थापना दिवस के अवसर पर समस्त विद्यार्थियों, अभिभावकों, प्राचार्यों, शिक्षकों एवं शिक्षकेतर कर्मचारियों को हार्दिक बधाई एवं शुभकामनाएँ।

सोना सेठ
(उपायुक्त)